

समयानुवर्तिता



अयं विषयः डॉ. कुमारचन्द्रमिश्रेण रचितः । इदानीन्तनसमाजे जनेषु समयानुवर्तितायाः नितराम्
अभावः दृश्यते । समयानुवर्तिता कस्यचित् प्रतिष्ठितजनस्य महान् गुणः । छात्राणां स्वभावपरिवर्तनाय अयं
विषयः पुस्तकेऽस्मिन् प्रदत्तः ।

माधवः ग्रामविद्यालये पाठं समाप्य
उच्चविद्यालयमगच्छत् । एकस्मिन् आवासिक-
विद्यालये नामोल्लेखमकरोत् । पिता विद्यालयस्य
छात्रावासे स्थातुं व्यवस्थां कृत्वा सर्वाणि साधनानि
तस्मै दत्तवान् ।

विद्यालयस्य प्रथमदिवसः । पूर्वस्यां रात्रौ
सूचनां प्राप्तवान् नववादाने कक्षारम्भः । माधवः
विद्यालयं गन्तुं यदा सज्जीभवति तदा
नववादनमभवत् । अनन्तरं सः मन्दं मन्दं
विद्यालयमगच्छत् । यावदसौ कक्षासमीपमगच्छत्
तावत् सर्वे छात्राः कक्षायामुपस्थिताः आसन्,
पाठस्यारम्भः अपि अभवत् । शिक्षकः तस्मै
कक्षायामुपवेष्टुमनुमतिं प्राददात् । परन्तु अवदत् -
भोः छात्र ! भवान् यथाकालमागच्छतु ।

अपरेद्युः यथासमयं कक्षां प्राप्तुमसौ
चैष्टामकरोत् । तथापि वेदनापि कारणेन
विलम्बोऽभवत् । स पुनश्च दशनिमेषविलम्बेन
कक्षामागच्छत् । शिक्षकः पुनरपि अवदत्-वत्स !
भवान् यथाकालं नागच्छति इति महत् दुःखम् ।

छात्राणां पुरतः सः वारं वारं लज्जितः
अपमानितश्चाभवत् । स व्यचिन्तयत् - तमन्तरेण

अन्यः न कश्चित् छात्रः विलम्बेन आगच्छति । अतः
तृतीयदिवसे बहुप्रयासेन पञ्चदशनिमेषेभ्यः पूर्वमेव
विद्यालयमगच्छत् ।

यदा विद्यालयमपश्यत् तदा विद्यालयस्य
मुख्यद्वारं पिहितमासीत् । एकोऽपि छात्रः शिक्षको वा
न तत्रासीत् । साक्षात् पञ्चोननववादाने विद्यालयस्य
सेवकः आगच्छत् द्वारमुदघाटयत् च । क्रमेण सर्वे
छात्राः शिक्षकाश्च समागताः । साक्षात् नववादाने
घण्डानादः जातः । अनन्तरं पाठस्यारम्भः । एकोऽपि
छात्रः विलम्बेन नागच्छत् । माधवः तद्दिने प्रसन्नः
आसीत् । यतः सः पूर्वमेव आगतवान् । सः विस्मितः
अभवत् - शिक्षकः पुनरवदत् - भवतः समयज्ञानं
नास्ति ।

माधवोऽवदत् - श्रीमन् ! अद्याहं विलम्बेन
नागच्छामि । पञ्चदशनिमेषेभ्यः पूर्वमागच्छामि ।
तथापि भवान् एवं वदति । मम मनसि दुःखम् ।
शिक्षकः सस्मितं बोधयति - विलम्बेन आगमनं तु
न साधु । पञ्चदशनिमेषेभ्यः पूर्वम् आगमनमपि न
साधु । पूर्वमागत्य किं कृतम् ? द्वारमभितः अवस्थानं
कृतम् । तस्मिन् समये स्वप्रकोष्ठे किञ्चित् अध्ययनं
कर्तुं शक्यम् ।

एतत् श्रुत्वा लज्जितः माधवः शिक्षकस्य समीपे क्षमायाचनां कृतवान् । समयस्य मूल्यं च ज्ञातवान् । अन्यस्मिन् काले सर्वदा समयस्य परिपालनं तस्य महान् गुणः अभवत् ।

गच्छता कालेन शास्त्राध्ययनं कृत्वा स अवगतवान् यत्, अस्माकं भारतवर्षे यत् पञ्चाङ्गं प्रचलति तत् सर्वं भारतीयसमयगणनानुसारेण भवति ।

कदा सूर्योपरागः चन्द्रग्रहणं वा यथानिर्दिष्टं तदनुसारमेव भवति । कदाचित् क्षणमपि विलम्बो न भवति । ओडिशाराज्ये सामन्तचन्द्रशेखरस्य गणनानुसारं पञ्चाङ्गं प्रचलति । भारतीयानां समयज्ञानं नास्ति इति केचन मूढाः इण्डियान् टाइम् इति उक्त्वा यत् आत्मप्रवञ्चनं कुर्वन्ति तत् नोचितम् । समयानुवर्तिता मानवस्य महान् गुणः ।

टिप्पणी

समाप्य - ଶେଷକରି (समापनं विधाय) । दत्तवान् - ଦେବେ (अददात्) । प्राप्तवान् - ପ୍ରାପ୍ତବେ (लब्धवान्) । गन्तुम् - ଗମନ କରିବାକୁ (गमनं कर्तुम्) । मन्दं मन्दं - ଧୀରେ ଧୀରେ (धीरं धीरम्) । उपवेष्टुम् - ବସିବାକୁ (उपवेशनं कर्तुम्) । अपरेद्युः - ଅନ୍ୟଦିନ (अपरस्मिन् दिवसे) । चेष्टाम् - ଚେଷ୍ଟା (यत्नम्) । पुरतः - ଆଗରେ (अभितः) । प्रसन्नः - ଖୁସି (आनन्दितः) । श्रीमन् - ମହାଶୟ (महाशय) । किञ्चित् - କିଛି (अल्पम्) । केचन - କେତେक (कतिपयाः) । साधनानि - ଦ୍ରବ୍ୟଗୁଡ଼ିକ (द्रव्याणि) । कक्षारम्भः - ଶୁଭାଶୀର୍ବାଦ (कक्षायाः आरम्भः) । अनन्तरम् - ପରେ (इतः परम्) । असौ - ସେ (सः) । यथाकालम् - ଯଥା ସମୟରେ (यथासमयम्) । परन्तु - କିନ୍ତୁ (किन्तु) । पुनरपि - ପୁଣି ମଧ୍ୟ (पुनश्च) । समागताः - ଆସିଲେ (आगच्छन्) । आगतवान् - ଆସିଥିଲେ (आगच्छत्) । सस्मितम् - ମୁଗ୍ଧ ହସ୍ତେ (सहास्यम्) । सर्वदा - ସବୁବେଳେ (सर्वस्मिन् काले) । मूढाः - ମୂର୍ଖମାନ (मूर्खाः) ।

अभ्यासः

1. निजभाषया वाक्यद्वयेन वाक्यत्रयेण वा उत्तरं लिखत ।

- (क) माधवः प्रथमदिवसे यदा कक्षासमीपमगच्छत् तदा किमपश्यत् ?
- (ख) द्वितीयदिवसे शिक्षकः माधवं किमवदत् ?
- (ग) तृतीयदिवसे माधवः विद्यालयं गत्वा किमपश्यत् ?
- (घ) माधवः तृतीयदिवसे कथं विस्मितः अभवत् ?
- (ङ) शिक्षकः सस्मितं माधवं किमबोधयत् ?

2. निजभाषया एकपदात्मकं / अतिसंक्षिप्तम् उत्तरं लिखत ।

- (क) मानवस्य महान् गुणः कः ?
- (ख) भारतीयानां समयज्ञानं नास्तीति के वदन्ति ?
- (ग) ओडिशाराज्ये कस्य गणनानुसारं पञ्चाङ्गं प्रचलति ?
- (घ) भारतीयसमय-गणनानुसारेण भारतवर्षे किं प्रचलति ?
- (ङ) लज्जितः माधवः शिक्षकस्य समीपे किं कृतवान् ?
- (च) कस्मिन् समये घण्टानादः जातः ?
- (छ) विद्यालयस्य सेवकः कदा आगच्छत् ?
- (ज) विद्यालयस्य किं पिहितमासीत् इति माधवः अपश्यत् ?
- (झ) तृतीयदिवसे माधवः बहुप्रयासेन कस्मिन् समये विद्यालयम् अगच्छत् ?
- (ञ) ग्रामविद्यालये कः पाठं समाप्य उच्चविद्यालयमगच्छत् ?

3. सन्धिविच्छेदं कुरुत ।

कक्षारम्भः, कक्षायामुपस्थिताः, प्राददात्, प्राप्तुमसौ, नागच्छति, केनापि, तमन्तरेण, एकोऽपि, तत्रासीत्, कश्चित् ।

4. सन्धिं कुरुत ।

पिहितम् + आसीत्, शिक्षकाः + च, एकः + अपि, पुनः + अवदत्, आगमनम् + अपि, द्वारम् + अभितः, शास्त्र + अध्ययनम्, क्षणम् + अपि, विलम्बः + न, न + अस्ति ।

5. रेखाङ्कितपदानां विभक्तिनाम लिखत ।

- (क) पिता सर्वाणि साधनानि तस्मै दत्तवान् ।
- (ख) सः विद्यालयम् अगच्छत् ।
- (ग) भोः छात्र ! यथाकालम् आगच्छतु ।
- (घ) छात्राणां पुरतः लज्जितः अभवत् ।
- (ङ) क्रमेण सर्वे छात्राः समागताः ।

6. रेखाङ्कितपदानां विभक्तिकारणं लिखत ।

- (क) सु पूर्वम् आगतवान् ।
(ख) श्रीमन् ! अहं विलम्बेन नागच्छामि ।
(ग) मम मनसि दुःखम् ।
(घ) गच्छता कालेन सः अवगतवान् ।
(ङ) ओडिशाराज्ये पञ्चाङ्गं प्रचलति ।

7. वाक्यानि रचयत ।

दत्तवान्, तस्मै, पूर्वम्, क्रमेण, पुरतः, अन्तरेण ।

8. शुद्धम् उत्तरं निरूपयत ।

(क) माधवः कदा कक्षारम्भः इति सूचनां प्राप्तवान् ?

- | | |
|---------------|---------------|
| (i) अष्टवादने | (ii) दशवादने |
| (iii) नववादने | (iv) पंचवादने |

(ख) कः माधवाय कक्षायामुपवेष्टुम् अनुमतिं प्राददात् ?

- | | |
|--------------|--------------|
| (i) अध्यक्षः | (ii) शिक्षकः |
| (iii) सैनिकः | (iv) सेवकः |

(ग) कदा घण्टानादः जातः ?

- | | |
|-----------------|-----------------|
| (i) नववादने | (ii) एकादशवादने |
| (iii) सप्तवादने | (iv) एकवादने |

(घ) के इण्डियान् टाइम् इति उक्त्वा आत्मप्रवञ्चनं कुर्वन्ति ?

- | | |
|---------------|---------------|
| (i) शिक्षिताः | (ii) अभिज्ञाः |
| (iii) मूढाः | (iv) चतुराः |

(ड) कः शिक्षकस्य समीपे क्षमायाचनां कृतवान् ?

(i) प्रमोदः

(ii) सत्यनारायणः

(iii) वृन्दावनः

(iv) माधवः

9. शून्यस्थानानि पूरयत । (कोष्ठकात्)

(क) _____ अध्ययनं कर्तुं शक्यम् ।

(ख) पूर्वमागमनमपि न _____ ।

(ग) अद्य अहं _____ नागच्छामि ।

(घ) मम _____ दुःखम् ।

(ङ) छात्राणां _____ सः लज्जितः अभवत् ।

विलम्बेन, पुरतः, किञ्चित्, मनसि, साधु

